
श्रीगणेशाय नमः 
अथ नित्यकर्मपद्धति: 

प्रभाते गात्रमार्जनानन्तरं स्मरणीयम्‌। 
ब्रह्वामुरारिखिपुरान्तकारीभानु: शशीभूमिसुतो बुधश्च॥ 
गुरश्चशुक्रःशनिराहुकेतवःकुर््वन्तु सर्वे मम सुप्रभातम्‌ ॥१॥ ५ 
प्रभाते य: स्मरेन्नित्यं दुर्गादुर्गाक्षरद्वयम्‌ ॥ | 
आपदस्तस्य नश्यन्ति तम:सूर्योदये यथा ॥२॥ 
अहल्याद्रौपदी सीता तारा मन्दोदरी तथा ॥ 
पञ्चकंवै स्मरेन्नित्यं महापातकनाशनम्‌| ।२॥ 


पुण्यश्लोको नलो राजा पुण्यश्लोको युधिष्ठिर: ॥ 
पुण्यश्लोको विदेहश्च पुण्यश्लोको जनार्दनः ॥४॥ 


स्नानात्‌ पूर्वं पाठ्यम्‌ 
विष्णुपादाब्जसंभूते गंगे त्रिपथगामिनि॥ धर्म्मद्रवीति विख्याते पापं 
मे हर जाहृवि ॥१॥ पापोऽहं पापकर्माऽहं पापात्मा पापसम्भवः ॥ 


¥ नित्यकर्मपद्धतिः 


राहि मां पुण्डरीकाक्ष सर्वपापहरो भव ॥२॥ 

स्नानविधिः ॥ आचमनं कृत्वा॥ विष्णुः ॥३॥ अद्य अमुके मासे 
अमुके पक्षे अमुकतिथौ अमुकगोत्रोऽमुकदेवशर्मा वा अमुकदासः 
्रीविषणुप्रीतिकामोऽस्यांगंगाया स्नानमहं करिष्ये॥ ब्राह्मणश्चैत्‌ विष्णु- 
रोंतत्सत्‌ अद्येति ब्रूयात्‌॥। ततो मुखनासिकाचक्षुःकर्णादि कराभ्या- 
माच्छाद्य स्नायात्‌॥ 


स्नानानन्तरं पाठ्यस्तोत्रम्‌ 

॥ गंगायै न; ॥ देवि सुरेश्वरि भगवति गंगे त्रिभुवनतारिणि तरलतरंगे ॥ 
शंकरमौलिनिवासिनि विमले मम मतिरास्तां तव पदकमले ॥१॥ 
भागीरथि सुखदायिनि मातस्तव जलमहिमा निगमे ख्यातः ॥ नाहं 
जाने तव महिमानं त्राहि कृपामयि मामज्ञानम्‌ ॥२॥ हरिपददात्रि 
तरंगिणि गंगे हिमविधुमुक्ताधवलतरंगे ॥ दूरीकुरूममदुष्कृतिभारं 
कुरु कृपया भवसागरपारम्‌॥३॥ तव जलममल येन निपीतं परमपदं 
खलू तेन गृहीतम्‌॥ मातर्गङ्गे त्वयि यो भक्तःकिल तं द्रष्टं न यमः 
शक्तः ॥४॥ पतितोद्धारिणि जाहँवि गंगे खण्डितगिरिवरमाडितभंगे॥ 


नित्यकर्मपद्धति: ५ 


भीष्मजननि खलु मुनिवरकन्ये पतितनिवारिणि त्रिभुवनधन्ये ॥५॥ 
कल्पलतामिव फलदां लोके प्रणमति यस्त्वा न पतति शोके ॥ 
पारावारविहारिणि गंगे सुरवनिताकृततरलापंगे ॥६॥ तव कृपया 
चेत्‌ स्तोत्रतःस्नातः पुनरपि जठरेसोऽपि न जात: ॥ नरकनिवारिणि 
जाहवि गंगे कलुषविनाशिनि महिमोततुंगे ॥७॥ पुण्यदर्शने पुण्यतरंगे 
जय जय जाह्नविकरुणापांगे ॥ इन्द्रमुकुटमणिराजितचरणे सुखदे 
शुभदे सेवकशरणे ॥८॥ रोगं शोकं तापं पापं हर मे भगवति कुमति- 
कलापपमू । त्रिभुवनसारे वसुधाहारे त्वमसिगुरुममखलु संसारे ॥९॥ 
लोकानन्दे परमानन्दे कुरु मयि करुणां कातरवन्द्ये ॥ तव तटनिकटे 
यस्य निवासः खलु वैकुण्ठे तस्य निवास: ॥१०॥ वरमिह नीरे कमठो 
मीनःकिंवा तीरे सरटः क्षीणः॥ अथवा नीचः श्वपचो दीनो दूरे 
नृपतिस्तव न कुलीनः ॥११॥ भो भुवनेश्वरि पुण्ये धन्ये देवि द्रवमयि 
मुनिवरकन्ये॥ गंगास्तवमिदममलं नित्यं पठति नरो यः सजयति 
सत्यम्‌॥१२॥ येषां हृदये गंगाभक्तिस्तेषां भवति सदा सुखभुक्तिः॥ 
मधुहरकान्तापज्झटिकाभिः परमानन्दकलितललिताभिः॥१३॥ गंगा- 
स्तोत्रमिदंभवसारंवाञ्छितफलदंपरमंसुखदम्‌। शङ्करसेवकशङ्कररचितं 
पठति नरो यस्तस्य भवेच्छम्‌ ॥१४॥ इति गङ्गास्तोत्र सम्पूर्णम्‌ ॥ 


कि “लच 


६ नित्यकर्मपद्धति: 


अथ गंगाप्रणाम: 
सद्य: पातकसंह्त्री सद्यो दुःखविनाशिनी ॥ 
सुखदा मोक्षदा गंगा गंगैव परमा गति: ॥ 


अथ गंगामाहात्म्यम्‌ 
गंगा गंगेति यो ब्रूयाद्योजनानां शतैरपि ॥| 
मुच्यते सर्वपापेभ्यो विष्णुलोकं स गच्छति ॥१॥ 


अथ गंगाष्टकम्‌ 
यतत्यक्तं जननीगणैर्यदपि न स्पृष्ट सुटृद्वान्धवैर्यस्मिन्‌ पान्थसान्तस- 
निपतिते तैः स्मर्यते श्रीहरिः ॥ स्वांगे न्यस्य तदीहृशं वपुरहो स्वीक्री - 
यते पौरुषं त्वं तावत्करुणापरायणपरा मातासि भागीरथी ॥१॥ 
अच्युत चरणतरंगिणि गंगे शशिमौलिमालतीमाले ॥ त्वयितनुवित- 
रणसमयेदेया हरता नमे हरिता॥२॥ शूऱ्यीभूता शमननगरीनीरवारा- 
रवाद्यायातायातैः प्रतिदिनमहो भेद्यमानाविमानाः | सिद्धैः सार्ध दिवि 
दिविषदः सार्ध्यपत्रैकहस्ता मातर्गगे यदवधि तव प्रादुरासीत्र- 
वाहः॥३॥ पयो हि गांग त्यजतामिहागं पुनर्न चांगेयदि वापि चांगम्‌॥ 


नित्यकर्मपद्धति: ७ 


करे रथांगं शयने भुजंगं याने विहंगं चरणेबुञगांगम्‌॥४॥ कत्यक्षीणि 
करोटयःकति कति द्वीपिद्विपानांत्वचःकाकोलाःकति पन्नगाःकति 
सुधाधाम्नश्च खण्डाःकति॥ किं त्वं चकति त्रिलोकजननि त्वद्वारि- 
पूरोदरे मजजन्तुकदम्बकं समुदयत्येकैकमादाय यत्‌॥५॥ कुतोवा- 
पीवीचिस्तव यदि गता लोचनपथं त्वमापीता पीताम्बरपुरनिवासं 
वितरसि॥ त्वदुत्संगे गंगे यदि पतति कायस्तनुभृतां तदा मातः 
शातक्रतवपदलाभोऽप्यतिळघुः ॥६॥ त्वदम्भो लोकानामखिलदु- 
रितान्येव दहति, प्रगन्त्रीनिम्नानामपिनयसि सर्वोपरि गतान्‌॥ स्वयं 
जाता विष्णोजनयसि मुरारातिनिवहानहो मातर्गगे किमिह चरितं ते 
विजयते॥७॥ सुरधुनि मुनिकन्ये तारयेःपुण्यवंतं सतरति निजपुण्यै- 
सतत्र किन्ते महत्त्वम्‌॥ यदि च गतिविहीनःतारयेःपापिनं मां तदिह 
इव तन्महत्त्वंमहत्त्वम्‌ ॥८॥ इतिगंगाष्टकंसंपूर्णम्‌। 


अथ श्रीविष्णोर्नामाष्टकम्‌ 
नमो नारायणाय । अच्युतं केशवं विष्णुं हरिं सत्यं जनार्दनम्‌॥ हंसं 
नारायणं चैवमेत्नामाष्टकं शुभम्‌ ॥१॥ त्रिसन्ध्यं यः पठेऩ्ित्यं पापं 
तस्य न विद्यते ॥ शत्रुसैन्यं क्षयं याति दुःस्वप्ःसुस्वप्नो भवेत्‌॥२॥ 


Em 


हि त्रि 


८ नित्यकर्मपद्धतिः 


गंगायां मरणं चैव हढा भक्तिश्च केशवे ॥ ब्रह्विद्याप्रबोधश्च तस्मा- 
न्नित्यं पठेन्नरः ॥३॥ इति श्रीब्रह्मपुराणे श्रीविष्णोर्नामाष्टकस्तोत्रं 
सम्पूर्णम्‌ 
अथ श्रीविष्णो:षोडशनामस्तोत्रम्‌ 
औषधे चिन्तयेद्विष्णुं भोजने च जनार्दनम्‌॥ शयने पद्मनाभं च विवाहे 
चप्रंजापतिम्‌॥१॥। युद्धे चक्रधरं देवं प्रवासे च त्रिविक्रमम्‌॥ नारायणं 
तनुत्यागे श्रीधरं प्रियसंगमे ॥२॥ दुःस्वप्रे स्मर गोविंदं संकटे 
मधुसूदनम्‌ कानने नरसिहं च पावके जलशायिनम्‌ ॥३॥ जलमध्ये 
वराहं च पर्वते रघुनन्दनम्‌ ॥ गमने वामनं चैव सर्वकार्येषु 
माधवम्‌॥४॥ षौडशैतानि नामानि प्रातरुत्थाय यः पठेत्‌॥ सर्वपाप- 
विनिमुंक्तो विष्णुलोके महीयते ॥५॥ इति श्रीविष्णोः षोडशनाम- 
स्तोत्र सम्पूर्णम्‌ ॥ 
अथ श्रीराधास्तोत्रम्‌ 

राधा रासेश्वरी रम्या परमा च परात्मिका। रासोद्भवा कृष्णकान्ता 


कृष्णवक्षःस्थलस्थिता॥१॥। कृष्णप्राणाधिका देवी महाविष्णुप्रसूर- 
पि॥ सर्वदा विष्णुमाया च सत्यासत्या सनातनी ॥२॥ ब्रह्मस्वरूपा 


नित्यकर्मपद्धति: ९ 


परमा निर्ल्प्ता निर्गुणा परा ॥ वृन्दावने च विजया यमुनातटवा- 
सिनी ॥३॥ गोपांगनानां प्रथमा गोपिका गोपमातृका ॥ सानन्दा 
परमानन्दा नन्दनन्दनकामिनी॥४। वृषभानुसुता कान्ता शान्त्यर्पण- 
तमस्यच॥ कामा कलावती कन्या तीर्थपूता सनातनी ॥५॥ सप्तत्रिं- 
शच्च नामानि वेदोक्तानि शतानिचा। सारभूतानि पुण्यानि सर्वनामसु 
नारद ॥६॥ नवीनां हेमगौरांगी पूर्णानन्दवतीं सतीम्‌ वृषभानुसुतां 
देवीं बन्दे राधां जगत्प्रसूम्‌ ॥७॥ इति राधास्तव: ॥ 


अथ जयदेवकुतदशावतारस्तोत्रम्‌ 
प्रलयपयोधिजले धृतवानसि वेदम्‌ | विहितवहित्रचरित्रमखेदम्‌ ॥ 
केशवधृतमीनशरीर जय जगदीशहरे ॥१॥ क्षितिरिह विपुलतरे तव 
तिष्ठति पृष्ठेधरणिधरणकिणचक्रगरिष्ठे॥ केशवधृतकच्छपरूप जय- 
जगदीशहरे ।।२॥ वसति दशनशिखरेधरणी तव लमा। शशिनिकलं- 
ककलेव निमम्रा॥ केशवधृतसूकररूप जय जगदीशहरे ॥३॥ तव- 
करकमळवरेनखमभ्वुतश्रृगम्‌। दलितहिरण्यकशिपुतनुभृंगम्‌॥ केशव 
धृतनरहरिरूप जय जगदीश हरे ॥४॥ छलयसि विक्रमणे बलिमभ्दु- 
तवामन। पदनखजनितनीरजनपावन॥ केशवधृतवामनरूप जय जग- 


१० नित्यकर्मपद्धति: 


दीश हरे ॥५॥ क्षत्रियरुधिरमये जगदपगतपापम्‌। स्नपयसि पयसि 
शमितभवतापम्‌ ॥ केशव धृतभृगुपतिरूप जय जगदीश हरे ॥६॥ 
वितरसि दिक्षु रणेदिक्पतिकमनीयम्‌। दशमुखमौलिबलिं रमणीयम्‌ 
॥ केशवधृतणमशरीर जय जगदीश हरे ॥७॥ वहसि वपुषि विशंदे 
बसनं जलदाभम्‌। हलहतिभीतिमिलितयमुनाभम्‌ ॥ केशवधृतह- 
लधररूप जय जगदीश हरे ॥८॥ निंदसि यज्ञविधेरहह श्रुतिजातम्‌। 
सदयहदयदर्शितपशुघातम्‌। केशव धृतबुद्धशरीर जय जगदीश हरे 
॥९॥ म्लेच्छनिवहनिधने कळूयसि करवालम्‌। धूमकेतुमिव कमपि- 
करालम्‌ ॥ केशव धृतकल्किशरीर जय जगदीश हरे ॥१०॥ श्रीज- 
यदेवकवेरिदमुदितमुदार श्रृणु सुखदं शुभदं भवसारम्‌ || केशवधृत- 
दशविधरूप जय जगदीश हरे ॥११॥ वेदानुद्धरते जगन्ति वहते 
भूगोलमुद्विभ्रते दैत्यं दारयते बलिं छलयतेक्षत्रक्षयंकुर्वते ॥ पौल- 
्त्यंजयते हं कलयते कारूण्यमातन्वते म्लेच्छान्‌ मूर्च्छयते दशा- 
कृतिकृते कृष्णाय तुभ्यं नम: ॥१२॥ इति दशावतारस्तोत्रम्‌ ॥ 


अथ जगन्नाथस्तोत्रम्‌ 
नमःश्रीकृष्णचैतन्यचन्द्राय || कदाचित्कालिन्दीतटविपिनसंगीत- 


नित्यकर्मपद्धति: ११ 


करवो, मुदाभीरीनारीवदनकमलास्वादमधुप: | रमाशभ्धुब्रह्मामर- 
पतिगणेशार्च्चितपदो, जगन्नाथः स्वामी नयनपथगामी भवतु मे ॥ १॥ 
भुजे सव्ये वेणुं शिरसि शिखिपुच्छं कटितटे, दुकूल नेत्रान्ते सहच- 
सकटाक्षं च विदधत्‌ ॥ सदाश्रीमद्‌वृन्दावनवसतिलीलापरिचयो, 
जगन्नाथः स्वामी नयनपथगामी भवतु मे ॥२॥ महाम्भोधेस्तीरे 
कनकरुचिरे नीलशिखरे, वस्गरासादांते सहजबलभद्रेण बलिना | 
सुभद्रामध्यस्थः सकलसुरसेवावसरदो, जगन्नाथः स्वामी नयनपथ- 
गामी भवतु मे॥ ३॥ कृपापारावार: सजलजलदश्रेणिरुचिरो, रमावा- 
णीरामः स्फुरदमलपयेक्षणमुखः ॥ सुरेन्द्रैराराध्य: श्रुतिमुखगणोद्री - 
तचरितो, जगन्नाथः स्वामी नयनपथगामी भवतु मे ॥४॥ रथारूढो 
गच्छन्‌ पथि मिलितभूदेवद्ध१टलै:, स्तुतिप्रादुभवि प्रतिपदमुपाकर्ण्य- 
सदय:॥ दयासिन्धुर्बन्धु: सकलजगतां सिन्धुसुतया, जगन्नाथ: स्वामी 
नयनपथगामी भवतु मे॥५॥ परब्रह्मापीडो विकचकमलाभेक्षणयुगो, 
निवासीनीलाद्रौ निहितचरणोऽनन्तशिरसि ॥ 
रसानन्दीराधासरसवपुरानन्दनसुखो, जगन्नाथः स्वामी नयनपथगामी 
भवतु मे॥६॥ न याचे ऽहंराज्यं नच कनकमाणिक्यविभवं,नयाचे ऽहं 
रम्यांसकलजनकाम्यां वरवधूम्‌॥ सदा कालेकाले प्रमथपतिनोद्वीत- 
"३ 

चरितो, जगन्नाथः स्वामी नयनपथगामी भवतु मे ॥७॥ हरत्वं संसारं 
दुततरमसारं सुरपते, हर त्वं पापानां विततिमपरां यादवपते॥ अहो- 
दीनानाथनिहितमचले निश्चितमिदं, जगन्नाथः स्वामी नयनपथगामी 
भवतु मे ॥८॥ जगन्नाथाष्टकं पुण्यं यः पठेत्प्रयतः शुचिः॥ सर्वपाप- 
विशुद्धात्मा विष्णुलोकं स गच्छति॥९॥ इति कृष्णचैतन्यचंद्रमुख- 
पद्मविनिर्गतं श्रीजगन्नाथाष्टकं समाप्तम्‌ ॥ 


अथाचमनम्‌ 
नमः। अपवित्रःपवित्रो वा सर्वावस्थां गतोऽपिवा। यः स्मरेत्‌ पुण्ड- 
रीकाक्षं स बाह्याभ्यन्तरः शुचिः || श्रीविष्णुः श्रीविष्णुः श्रीविष्णुः || 


अथ शूद्रस्यतर्पणविधिः। 
पूर्वाभिमुख: ॥ नमो ब्रह्म तृप्यतां नमो विष्णुस्तृप्यतां नमो रुद्रस्तृ- 
प्यतां नम: प्रजापतिस्तृप्यताम्‌ || 
नमः ॥ देवायक्षास्तथानागागन्धर्वाप्सरसोसुराः। क्रूराः सर्पाः सुपर्णा 
श्च तरवोजिह्मगाःखगाः। विद्याधरा जलधरास्तथैवाकाशगामिनः॥ 
निराहाराश्च ये जीवाः पापेधर्मे रताश्च ये || तेषामाप्यायनायैतद्दीयते 
सलिलं मया॥ तत उत्तराभिमुख उत्तरीयं मालावत्‌ कृत्वा ॥नमः॥ 


नित्यकर्मपद्धति: १३ 
सनकश्चसनन्दश्चतृतीयश्रसनातन:॥ कपिलश्चासुरश्चैववोहुः पञ्चशि- 
खस्तथा॥ सर्वे ते तृप्तिमायान्तु मद्टत्तेनाम्बुना सदा ॥ इति विपरीत- 
क्रमेणाझलिद्वयं दद्यात्‌ ॥ 


ततः पूर्वाभिमुखःप्रकृतोत्तरीयः 
नमो मरीचिस्तृप्यतां नमोडत्रिस्तृप्यतां नमोउन्िरास्तृप्यतां नम:पुल- 
हस्तृप्यतां नम: क्रतुस्तृप्यता नमो भुगुस्तृप्यता नम: प्रचेतास्तृप्यतां 


नमो वसिष्ठस्तृप्यतां नमो नारदस्तृप्यताम्‌ ॥ 
ततो दक्षिणाभिमुखो विपरीतोत्तरीय: 
नम: अग्रिष्वाता: पितरस्तृप्यतामेतत्सतिलगंगोदक ता कै तृप्यध्वम्‌॥ 


नमःसौम्या:पितरस्तृप्यन्तामेतत्‌ सतिलगं ॥ नमोह- 
विष्मन्त: पितरस्तृप्यन्तामेतत्‌ सतिलगंगोदक तृप्यध्वम्‌ ॥ नम: 
ऊष्मपाःपितससतप्यन्तामेतत्‌ सतिलगंगोदकं तृप्यध्वम्‌ | नम: सुका- 
लिन:पितरस्तृप्यन्तामेतत्‌ सतिलगंगोदकं तृप्यध्वम्‌ ॥ नमो बर्हि- 
षद:पितरस्तृप्यन्तामेतत्‌ सतिलगंगोदकतृप्यध्वम्‌। । नमः॥ आज्यपाः 
पितरस्तृप्यतामेतत्‌ सतिलगंगोदकं तृप्यध्वम्‌ ॥ प्रत्येकमेकांजलिं 
द्यात] सामान्यजले सतिलोदकमिति बदेत्‌॥ 


2... 

. दक्षिणाभिमुखो यमतर्पणम्‌ 
नमः| यमाय धर्म्मराजाय मृत्यवे चान्तकाय च॥ वैवस्वताय कालाय 
सर्वभूतक्षयाय च॥१॥ औदुम्बराय दध्नायनीलाय पसमेष्ठिने। वृको - 
दराय चित्राय चित्रगुप्ताय वै नमः ॥२॥ 


ततो दक्षिणाभिमुखः पितृतर्पणम्‌ 

नमः ॥ आगच्छन्तु मे पितर इमं गृहन्त्वबञ्जलिम्‌ ॥ विष्णुर्नमः 
अमुकगोत्र: पिता अमुकदासः तृप्यस्वैतत्‌ सतिलगंगोदकं तुभ्यं नमः 
(सामान्यजले सतिलोदकमिति वदेत्‌) एवं पितामहप्रपितामहमा- 
तामहप्रमातामहवृद्धप्रमातामहेभ्यः प्रत्येकमंजलित्रयं दद्यात्‌॥ अमु- 
कगोत्रा माता अमुकी दासी तृप्यस्वैतत्‌ सतिलगंगोदकं तुभ्यं नम: ॥ 
एवं पितामहीप्रपितामहीभ्यामेवंमातामहीप्रमातामहीवृद्धप्रमाताम- 
हीभ्यःअंजलित्रयंदद्यात्‌॥ ततः पत्यै पितृव्यप्रभृतिभ्रातृवर्गादिभ्यः 
प्रत्येकम्‌ एकांजळि दद्यात्‌। 


रामतर्पणम्‌ 
आब्रह्मभुवाँज्लोका देवर्षिमुनिमानवाः ॥ तृप्यन्तु पितरः सर्वे मातृ- 


नित्यकर्मपद्धति: १५ 
मातामहोदय: ॥ अतीतकुलकोटीनां सप्तद्रीपनिवासिनाम्‌ ॥ मया 


दत्तेनतोयेन तृप्यतां भुवनत्रयम्‌]| 


लक्ष्मणतर्पणम्‌ 

आब्रहस्तम्बपर्यन्तं सतिलगंगोदकं जगत्तृप्यतु ॥ 

ततो भीष्मतर्पणम्‌ 
वैयाप्रपदगोत्राय सांकृतिप्रवराय च ॥ अपुत्राय ददाम्येतत्‌ सतिलं 
भीष्मवर्मणे॥ प्रणाम: ॥ 
भीष्मः शान्तनवो वीरः सत्यवादी जितेद्रियः ॥ आभिरभ्दिरवाप्रोतु 

॥ 
नम:॥ येऽबान्धवा बान्धवा वा येऽत्यजन्मनिबान्धवाः | | ते तृप्तिम- 
खिलां यान्तु ये चास्मत्तोयकांक्षिण: | इत्यनेनैकांजलिं दद्यात्‌॥ततो . 
जलादुत्थाय द्विराचम्य वस्ननिष्पीडनोदकेनतरपयेत्‌। यथा ॥नम: | ये 
चास्माकं कुले जाता अपुत्रा गोत्रिणो मृताः । ते तृप्यन्तु मया 
दतताद्वस्रनिष्पीडनोदकात्‌॥ 
नम; ॥ पिता स्वर्गः पिता धर्म: पिता हि परमन्तपः ॥ पितरि 

प्रीतिमापन्ने प्रीयन्ते सर्वदेवता:। पितृचरणेभ्यो नम: ॥ 
सूर्यार्ध्यम्‌ ॥ नमो विवस्वते ब्रह्वन्भास्वतेविष्णुतेजसे ॥ जगत्सवित्रे 
शुचये सवित्रे कर्म्मदायिने॥ इदमर्ध्य नमः ॥ श्रीसूर्याय नमः॥ 


सूर्यप्रणामः 
नम:॥ जपाकुसुमसङ्काशंकाश्यपयं महाद्युतिम्‌ ॥ 
ध्वान्तारिं सर्वपापध्न॑ प्रणतोऽस्मि दिवाकरम्‌ ॥ 


सूर्यस्तोत्रम्‌ 

वसिष्ठ उवाच स्तुवन्नासत्तित: साम्बः कृशोधमनिसन्ततः ॥ राज- 
ब्रामसहस्रेणसहस्रांशु दिवाकरम्‌॥ खिद्यमान तु तद्वा सूर्य:कृष्णा - 
- त्मजंतदा॥स्वप्ने तु दर्शनं दत्त्वा पुनर्वचनमब्रवीत्‌॥ श्रीसूर्य उवाच॥ 

` साम्ब साम्ब महाबाहो श्रृणु जाम्बवतीसुत ॥ अलं नामसहस्रेण 
पठस्वेमं स्तवं शुभम्‌ ॥ यानि नामानि गुह्यानि पवित्राणि शुभानिचा | 
तानि ते कीर्तयिष्यामि श्रृत्वा तच्चावधारय ॥ विकर्तनो विवस्वाश्च , 
मार्तण्डो भास्करोरवि:॥ लोकप्रकाशकः श्रीमा ह्लोकच्षुग्रहेशवरः॥ ' 
लोकसाक्षी त्रिलोकेशः कर्ता हर्ता तमिम्रहा॥ तपनस्तापनश्चैव शुचिः 
सप्षाश्ववाहन॥ गभस्तिहस्त ब्रह्मा सर्वदेवनमस्कृतः॥ एकविंश” 


| 

तिरित्येष स्तव इष्ट: सदा मम॥ लक्ष्म्यारोग्यकरञ्चैव धनवृद्धियश- 
स्करः॥ स्तवराज इति ख्यातख्रिषु लोकेषु विश्रुत॥|य एतेन महाभाग 
दै सन्येऽस्तमनोदयं॥ स्तौति मां प्रणतो भूत्वा सर्वपापैःप्रमुच्यते॥ 
कायिकं वाचिकं चैव मानसं चैव दुष्कृतम्‌॥ एकजप्येन तत्सर्व 
प्रणश्यति ममाग्रतं:॥ एष जप्यश्च होमश्च सन्ध्योपासनमेव चा।बलि- 
मन्रोऽध्यम्रश्च धूपमन्त्रस्तयैवच॥ अन्नदाने तथा स्नाने प्रणिपाते 
प्रदक्षिणे॥ पूजितोऽयं महामन्त्रः सर्वपापहरः शुभः॥ एवमुक्त्वा तु 
भगवान्‌ भास्करो जगदीश्वर:। आमन्त्य कृष्णतनयं तत्रैवान्तरधीय- 
त॥ साम्बोऽपि स्तवराजेन स्तुत्वा सप्ताश्ववाहनम्‌॥ पूतात्मा 
नीरुज: श्रीमान्‌ बलैश्र्ययुतोऽभवत्‌॥ इतिश्रीसाम्बपुराणे रोगापनय- 
नेश्रीसूर्यवक्रविनिर्गत:स्तवराज: समाप्त 


अथ सूर्यस्य द्वादशनामस्तोत्रम्‌ 
आदित्यःप्रथम नाम द्वितीयन्तु विभाकरः॥ तृतीयं भास्करःप्रोक्तं 
चतुर्थ च प्रभाकर:॥ पंचमंच सहस्रांशु:षष्ठ चैव त्रिलोचन:॥ सप्तमं 
हरिदश्वश्च अष्टमं च विभावसुः॥ नवमं दिनकृत प्रोक्तं दशमं 
डादशात्मकः॥ एकादशं त्रयीमूर्तिद्रदशं सूर्य एव च ॥ द्वादशैतानि 

नामानि प्रात:काले पठेन्नर:॥ दुःस्वप्रनाशनसद्य:सर्वसिद्धि:प्रजायते॥ 
आयुररोग्यमैशचर्यपुत्पौत्रप्रवर्धनम्‌। ऐहिकामुष्मिकादीनि लभंते नात्र 
संशय:॥ इतिसूर्यद्रादशनामस्तोत्र संपूर्णम्‌॥ । 


अथ तुलस्यवचयनमन्त्रः 
तुलस्यमृतनामासि सदा त्वं केशवप्रिया। 
केशवार्थे चिनोमि त्वां वरदाभव शोभने॥ 


अथ तुळसीस्नानमन्त्रः 
गोविन्दवह्रुभां देवी भक्तचैतन्यकारिणीम्‌॥ 
स्नापयामि जगद्धात्रीं विष्णुभक्तिप्रदायिनीम्‌॥ 


तुलसीस्तोत्रम्‌ 
तुलसी सर्वभूतानां महापातकनाशिनी॥ अपवर्गप्रदे देवि वैष्णवानां 
प्रिया सदा॥ सत्ये सत्यवती चैव त्रेतायां मानवी तथा॥ द्वापरे | 
अवतीर्णासि वृन्दा त्वं तुलसी कलौ॥ 


| तुलसीप्रणाम: 
वृन्दायै तुलसीदेव्यै प्रियायै केशवस्य च ॥ 


नित्यकर्मपद्धति: १९ 
विष्णुभत्तिप्रदे देवि सत्यवत्यै नमोनम:॥ 


गणेशस्य ध्यानम्‌ 
खर्व स्थूलतनुं गजेन्द्रवदनं लम्बोदरं सुन्दर, प्रस्यन्दन्मधुगन्धलुब्ध- 
मधुपव्यालोलगण्डस्थलम्‌। दन्ताघातविदारितारिरुधिरैः सिन्दूरशो- 
भाकरं, वन्दे शैलसुतासुतं गणपतिं सिध्दिप्रदं कामदम्‌॥ इति ध्यात्वा 
मानसोपचारैः संपूज्य पाद्यादिभिः पूजयेत्‌ इति संपूज्य॥ 


गणेशस्य प्रार्थना 
देवेनद्रमौलिमन्दारमकरन्दकणारुणाः॥ 
विघ्न हरन्तु हेरम्बचरणाम्बुजरेणवः॥ 


अथ शिवपुजाविधिः 
विना भस्मन्रिपुण्ड्रेण विना रुद्राक्षमालया॥ 
विना माळूरपत्रेण नार्च्चयत्‌ पार्थिवं शिवम्‌ ॥१॥ 
ूर्तयोऽष्ट शिवस्यैताः पूर्वादिक्रमयोगतः॥ 
ऐशायन्ता,प्रपूज्यते वेद्या लिंगे शिवं भजेत्‌॥२॥ 


२० नित्यकर्मपद्धतिः 


पञ्चदेवतापूजा 
शिवं भास्करमग्निं च केशवं कौशिकीं तथा॥ एतान्‌ प्रपूजयेदादौ 
सर्वसिद्धिफलप्रदान्‌। मृदाहरणं घट्टनं प्रतिष्ठा ध्यानमेवच॥ स्तवनं 
पूजनञ्चैव विसर्जनमतःपरम्‌। हरो महेश्वरश्चैव शूलपाणिः पिनाकधु- 
क्‌॥ शिवः पशुपतिश्चैव महादेव इति क्रमात्‌। 


शिवपूजाप्रकारः 
हराय नम इति मृदाहरणम्‌॥ महेश्वराय नमः इतिशर्कराकेशतुषादिर- 


हितसंघट्टनम्‌। पशुपतये नमइति स्नापयेत्‌॥ वज्राय फट्‌ इति वज्रं 
मोचयेत्‌॥ 


जलशुद्धि: 
गंगे च यमुने चैव गोदावरि सरस्वति॥ 
नर्म्मदे सिन्धु कावेरि जलेऽस्मिन्‌ सन्निधिं कुरु। पशुपतये नम इति 
स्नापयेत्‌ 
प्राणप्रतिष्ठा 
नमः शूलपाणे पिनाकधृक्‌ इहागच्छ इहागच्छ इह तिष्ठ इह तिष्ठ इह 

सन्निहितो भव सुप्रतिष्ठितो भव मत्कृतां पूजां गृहाण अत्राधिष्ठानं 
कुरु॥ 

आसनशुद्धिः 
आसनमन्त्रस्य मेरुपृष्ठक्रषिः सुतलंछंद:कूर्मोदेवता आसनोपवेशने 
विनियोगः ॥ पृथ्वि त्वया धृता लोका देवित्वं विष्णुनाधृता। त्वञ्च 
धारय मां नित्यं पवित्रं कुरु चासनम्‌॥ वामे गुरुभ्यो नमः। दक्षिणे 
गणेशाय नम: उर्ध्व ब्रह्मणे नम: अधःअनन्तायनमः। सम्मुखे शिवाय 
नमः 


शिवस्य ध्यानम्‌ 
ध्यायेन्नित्यं महेशं रजतगिरिनिभं चारूचन्द्रावतंसं, रत्नाकल्पो- 
ज्ज्वलांगं परशुमृगवराभीतिहस्तं प्रसन्नम्‌ ॥ पद्मासीन समन्तातस्तुत- 
ममरगणैर्व्याप्रकृत्ति वसानं, विशाद्यंविश्ववंद्य॑ निखिलभयहरंपंच- 
बका त्रिनेत्रम्‌। इतिघ्यात्वा॥ मानसोपचारैः संपूज्य पाद्यादिभिः पूज- 
येत्‌। एतत्‌ पाद्यं नमःशिवाय इदमर्घ्यं नमःशिवाय इदमाचमनीय 
नमःशिवाया एष गन्ध: नमः शिवाया एतत्‌ पुष्पं नमः शिवाय एतत्‌ 


२२ नित्यकर्मपद्धति: 


बिल्वपत्रं नमःशिवाय | एषधूप:नम: शिवाय एष दीप: नम: शिवाय। 
एतन्नैवद्यं ॥ नमःशिवाय इदमाचमनीयं नम:शिवाय ॥ ऐशान्यादि- 
क्रमेणाष्टमूर्ती; पूजयेत्‌। शर्वायक्षितिमूर्तये नमः || भवाय जलमूर्तये 
नमः स्द्रायअम्निमूर्तये नमः॥ उग्राय वायुमूर्तये नमः॥ भीमाय 
आकाशमूर्तये नम:॥ पशुपतये यजमानमूर्तये नमः| महादेवाय सोम- 
मूर्तये नमः ईशानाययूर्यमूर्तये नमः॥ मध्ये नमः शिवाय॥ नमः 
शिवायइति अष्टवारं जप्तवा स्तवपाठः कर्वव्यः॥ गुह्यातिगुह्यगोप्ता 
त्वं गृहाणास्मत्कृतं जपम्‌॥ सिद्धिर्भवतु मे देव त्वत््रसादान्महेश्वर॥ 


शिवाष्टकम्‌ 
्रभुमीशमनीशमशेषगुणं गुणहीनमहीशगराभरणम्‌॥ रणनिर्जितदु- 
जयदैत्यपुर प्रणमामि शिवंशिवकल्पतरम्‌॥ १॥| गिरिराजसुतान्वित- 
वामतनु तनुनिन्दितराजितकोटिविधुम्‌। विधिविष्णुशिरःस्तुतपाद- 
युगं प्रणमामि शिवं शिवकल्पतरुम्‌॥ २॥ शशलाञ्छनरञ्जितसन्मुकुटं 
कटिलंबितपुन्दरकृत्तिपटम्‌॥ सुरशैवलिनीजललाद्रजटं प्रणमामि 
शिवंशिवकल्पतरुम्‌॥३॥ नयनत्रयभूषितचारूमुखं मुखपद्मविराजि- 
तकोटिविधुम्‌। विधुखंडविमाडतभालतटं प्रणमामि शिवं शिवक- 

ल्पतरु म्‌॥४॥ वृषराजनिकेतनमादिगुरु गरलाशनमाजिपिनाकधर- 
म॥ प्रमथाधिपसेवकरञ्जनकं प्रणमामि शिवं शिवकल्पतरुम्‌॥५॥ 
मकरध्वजमत्तकरी्रहरं करितुंडगणेशविबोधकरम्‌। वरदाभयशूल- 
विषाणधरं प्रणमामि शिवं शिवकल्पतरुम्‌॥६॥ जगदुद्रवपालनना- 
शकरं मनसैव पुनर्गुणरूपधरम्‌॥ प्रियमानवसाधुजनैकातिं प्रणमामि 
शिवं शिवकल्पतरुम्‌॥७। गिरिजासुहृदन्जघिकासकरं शरणागत- 
दीनसुभद्रपरम्‌॥ भजतोऽखिलदुःखसमूहहर प्रणमामि शिवं शिवक- 
ल्पतरु म्‌॥८॥ न जानामि तेऽहं स्तुतिध्यानपूजा न मंत्रं न धर्म सदा 
पापचित्तः॥ तथाप्याशु तत्तवं क्षमित्वा दयालो पुनर्जन्मदुःखात्परि- 
त्राहि शंभो॥९॥ इति शिवाष्टक समाप्तम्‌ शिवाष्टके प्रणमामि शिव- 
मिति द्विःपठेत्‌। | 


महादेवस्य प्रणाम: 
नमस्तुभ्यं विरूपाक्ष नमस्ते दिव्यचक्षुषे॥ नम:पिनाकहस्ताय वञ्रह- 
स्ताय वै नम: नमखिशूलहस्ताय दण्डपाशासिपाणये॥ नमख्नैलो- 
क्यनाथाय दूतानां पतये नम:॥ बाणेश्वराय नरकार्णवतारणाय ज्ञान- 
प्रदाय करूणामयसागराय॥ कर्पूरकुन्दधवलेन्दुजटाधराय दारिद्य- 


२४ नित्यकर्मपद्धति: 


दुःखदहनाय नमःशिवाय॥ नमः शिवाय शान्ताय कारणत्रयहेतवे॥ 
निवेदयामि चात्मानं त्वं गति:परमेश्वर॥ 


नारायणस्य स्नानमन्त्रः 
नम:॥ सहम्रशीर्षा पुरूष: सहस्राक्षःसहस्नपात्‌॥ सभूमिं सर्वतः सपृष्टा- 
ऽअत्यतिष्ठद्॒शांगुलम्‌॥ इति नारायणस्य स्नानमन्त्रः॥ 


नारायणस्य ध्यानम्‌ 
नमः॥ ध्येयः सदासवितृमण्डलमध्यवर्ती नारायण:सरसिजासनस- 


निविष्टः॥ केयूरवान्‌कनककुण्डलवान्‌ किरीटी हारी हिरण्यवपुर्धृत- 
शंख चक्रः| इति ध्यात्वा पूजयेत्‌॥ 


नारायणस्य प्रणामः 


नमो ब्रह्मण्यदेवाय गोब्राह्मणहिताय चा। जगद्धिताय कृष्णाय गोवि- 
न्दाय नमो नम:॥ 


अथ नारायणप्रार्थना 


पापोऽहं पापकर्म्माहि पापात्मा पापसंभवः। त्राहि मां पुण्डरीकाक्ष 
सर्वपापहरो भव॥ 

अथ विष्णुस्तोत्रम्‌ 
गौतम उवाच॥ जयकृष्ण जगन्नाथ जयवैकुण्ठनामधुक्‌॥ जयदेव 
कृपासिन्धो जय लक्ष्मीपते प्रभो॥ १॥ जय नीलाम्बुजश्यामनीलजी- 
मूतसन्निभ॥ जय पद्माधरित्रीभ्यां निषेवितपदाम्बुज॥२॥ जनार्दन 
जगद्वन्धो शरणागतपालक॥ त्वद्दासदासदासानां दासत्वं देहि मे 
प्रभो॥३॥ इति श्रीगौतमशतानन्दसंवादे विष्णुस्तोत्रै समाप्तम्‌॥ 


नवग्रहस्तोत्रम्‌ 

जपाकुसुमसंकाशं काश्यपेयं महाद्युतिम्‌॥ ध्वांतारि सर्वपापध्न प्रण- 
तोऽस्मि दिवाकरम्‌॥१॥ दधिशंखतुषाराभं क्षीरोदार्णवसस्भवम्‌॥ 
नमामि शशिनं भक्तया शम्भोर्मुकुटभूषणम्‌॥२॥ धरणीगर्भसम्भूतं 
विद्युत्युञ्जसमप्रभम्‌॥ कुमारं शक्तिहस्तं च लोहितांगं नमाम्यहम्‌॥३॥ 

्रियंगुकलिकाश्यामंरूपेणाप्रतिमं बुधम सौम्यं सर्वगुणोपेतं नमामि 
शशिनःसुतम्‌॥४। देवतानामृषीणां च गुरु कनकसन्निभम्‌ वन्दयभूतं 
त्रिलोकेशं तं नमामि बृहस्पतिम्‌॥५॥ हिमकुन्दमृ णालाभं दैत्यानां 
परमं गुरुम्‌॥ सर्वशास्रप्रवक्तारं भार्गवं प्रणमाम्यहम्‌॥६॥ नीलांजन- 
चयप्रख्यं रविसूनुं महाग्रहम्‌। छायायागर्भसम्भूतं वनदे भक्त्या शनै- 


२६ नित्यकर्मपद्धति: 


श्वर्म॥७॥ अर्द्धकायं महाघोरं चन्द्रादित्यविमर्दकम्‌॥ सिंहिकाया: 
सुत रौद्र तं राहुं प्रणमाम्यहम्‌॥८॥ पलाशपुष्पसंकाशं ताराग्रहविम- 
दंकम्‌। रौद्रं रूद्रात्मजं क्रूर तं केतु प्रणमाम्यहम्‌॥९॥ व्यासेनोक्तमिदं 
स्तोत्रं यः पठेत्‌ प्रयतो नरः॥ दिवा वा यदि वा रात्रौ शांतिस्तस्य न 
संशय:॥१०॥ ऐश्वर्यमतुलं चापि द्यारोग्य पुष्ठिवर्द्धनम्‌। नरनारी प्रियत्वं 
च तथा दु:स्वप्ननाशनम्‌॥११॥ तक्षकोञमिर्यमो वायुर्ये चान्ये पीडक 
ग्रहा:। ते सर्वे प्रशमं यान्ति व्यासोब्रूते न संशयः ॥१२॥ इति 
श्रीनवग्रहस्तोत्र सम्पूर्णम्‌ 


अथ दुर्गाष्टकम्‌ 
नमस्ते शरण्ये शिवे सानुकंपे नमस्ते जगट्टयापिके विश्वरूपे॥ नमस्ते 
जगद्वन्ययपादारविन्दे नमस्ते जगत्तारिणि त्राहि दुर्ग १॥ नमस्ते जग- 
चिन्त्त्य मानस्वरूपे नमस्ते महायोगिनि ज्ञानरूपे॥ नमस्ते सदानन्द 
कन्दस्वरूपे नमस्ते जगत्तारिणि त्राहि दुर्गे॥२॥ अनाथस्य दीनस्य 
तृष्णातुरस्य भयार्तस्य भीतस्य बध्दस्य जन्तो:॥ त्वमेकागतिर्देवि 
निस्तारदात्रि नमस्ते जगत्तारिणि त्राहि दुर्गे॥३॥ अरण्ये रणे दारुणे 
शन्ुमध्येऽनले सागरे कान्तरे राजगेहे॥ त्वमेकागतिर्देवि निस्तारहे- 

तुर्नमस्ते जगत्तारिणि त्राहि दुगे॥४॥ अपारे महादस्तरेत्यन्तघोरे 
विपत्सागरे मजतां देहभाजाम्‌॥ त्वमेकागतिर्देवि निस्तारनौका नमस्ते 
जगत्तारिणित्राहि दुर्गे ॥५॥ नमश्रंडिके चण्डदोईण्डलीलालसत्ख- 
ण्डिताखंडलाशेषभीते॥ त्वमेकागतिर्विध्नसन्दोहहनत्री नमस्ते जग- 
तारिणि त्राहि दुर्गे॥६॥ त्वमेकाजिताराधिता सत्यवादिन्यमेयाजि- 
ताक्रोधनाक्रोधनिष्ठा॥ इडा पिंगला त्वं सुषुम्ना च नाडी नमस्ते 
जगत्तारिणि त्राहि दुर्ग॥७॥ नमोदेविदुर्गे शिवे भीमनादेसरस्वत्यरु- 
न्धत्यमोघस्वरूपे॥ विभूतिःशची कालरात्रिः सती त्वं नमस्ते जग- 
तारिणि त्राहि दुर्गे॥८॥ शरणमपि सुराणां सिद्धविद्याधणणां मुनिद- 
गुजनराणां व्याधिभिःपीडितानाम्‌। नृपतिगृहगतानांदस्युभिस्रासि- 
तानां ए१वमसि शरणमेका देवि दुर्ग प्रसीद॥९॥ इदं स्तोत्रं मयाप्रोक्त- 
मापदुद्धारहेतुकम्‌॥ त्रिसनध्यमेकसनध्यंवा पठनादेव संकटात्‌। मुच्य- 
तेनात्रसन्देहो भुवि स्वर्गेरसातले॥१०॥ समस्तं श्वोकमेक वा यः 
पठेद्रक्तितः सदा॥ स सर्वदुष्कृतं तीर्त्वा परा्नोतिपरमांगतिम्‌॥ ११॥ 
पठनादस्य देवेशि किं न सिद्धयतिभूतले॥ स्तवराजमिदं देवि संक्षे- 
पातूकथितं त्वयि॥१२॥ इति विश्वसारे आपदुद्धारकल्पे दुर्गास्तव- 
राजः समाप्त:॥ 

अथाद्यास्तोत्रम्‌ 
ॐ नमः आद्यायै॥ श्रृणु वत्स प्रवक्ष्यामि आद्यास्तोत्रै महाफलम्‌॥ 
यःपठेत्सततं भक्त्या स एव विष्णुवह्ृभः॥ १॥ मृत्युव्याधिभयं तस्य 
नास्ति किंचित्‌ कलौ युगे अपुत्रा लभते पुत्र त्रिपक्ष श्रवणं यदि॥ २॥ 
द्वै मासौ बन्धनान्सुक्तिविपरवक्राच्छुतंयदि॥ मृतवत्सा जीववत्सा 
षण्मासं श्रवणं यदि॥३॥ नौकायां सङ्कटे युद्धे पठनाज्जयमाप्नुयात्‌। 
लिखित्वा स्थापनं गेहे नाग्निचौरभयं कचित्‌॥४॥ राजस्थाने जपो 
नित्यं प्रसन्ना: सर्वदेवताः॥ ओंहीम। ब्रह्मणी ब्रह्मलोके च वैकुण्ठे 
सर्वमंगला॥५॥ इंद्राणी त्वमरावत्यामम्बिका वरुणालये॥ यमालये 
कालरूपा कुबेरभवने शुभा।६॥ महानंदाम्निकोणे च वायव्यां मृग- 
वाहिनी॥ नैक्रत्यां रक्तदन्ता च ऐशान्यां शूलधारिणी॥७॥ पाताले 
वैष्णवीरूपा सिंहले देवमोहिनी॥ सुरसा च मणिद्वीपे लंकायां भद्र- 
कालिका।८॥ रामेश्वरी सेतुबन्धे विमला पुरुषोत्तमे विरजा औंडू 
देशे च कामाख्या नीलपर्वते॥९। कालिका वंगदेशे च अयोध्यायां 
महेश्वरी॥ वाराणस्यामन्नपूर्णा गयाक्षेत्रे गयासुरी॥१०॥ कुरूक्षेत्रेभद्र- 
काली व्रजेकात्यायनी परा॥ द्वारकायां महामाया मथुरायां 

महेश्वरी॥११॥ क्षुधा त्वं सर्वृभूतानां वेला त्वं सागरस्य च॥ नवमी 
कृष्णपक्षस्य शुक्लस्यैकादशी परा ॥१२॥ दक्षस्य दुहिता देवी 
दक्षयज्ञविनाशिनी॥ रामस्य जानकी धात्री रावणध्वंसकारिणी ॥१३॥ 
चण्डमुण्डवधे देवी रक्तबीजविनाशिनी॥ निशुम्भशुम्भमधिनी 
मधुकैटभघातिनी॥१४॥ विष्णुभक्तिप्रदा दुर्गा सुखदा मोक्षदासदा॥ 
इममाद्यास्तवं पुण्यं यः पठेत्‌ सततं नरः॥१५॥ सर्पज्वरभयं न 
स्यात्सर्वव्याधिविनाशनम्‌। कोटितीर्थफलं तस्य लभते नात्र 
संशय:॥१६॥ जया मे चाग्रतः पातु विजया पातु पृष्ठतः॥ नारायणी 
शीर्षदेशे सवगि सिंहवाहिनी॥१७॥ शिवदूती उग्रदण्डे प्रत्यंगे 
परमेश्वरी॥ विशालाक्षी महामाया कौमारी शंखिनी शिवा।१८॥ 
चक्रिणी जयदात्री च रणमत्ता रणप्रिया॥ दुर्गा जयन्ती काली च 
भद्रकाली महोदरी॥१९॥ नारासिंही च वाराही सिद्धिदात्री सुखप्रदा। 
जयंकरी महारौद्री महाभयविनाशिनी॥२०॥ 


सङ्कटास्तोत्रम्‌ 
ओं नमः सङ्कटायै॥ नारद उवाचा योगि सेव्य मुनिश्रेष्ठ सर्वज्ञ 

सुखदायक आख्यानानि सुपुण्यानि श्रुतानि त्वत्प्रसादतः ॥१॥ न 
तृप्तिमधिगच्छामि तव वागमृतेन च ॥ वदस्वैकंमहाप्राज्ञ 
सङ्कटाख्यानमुत्तमम्‌ ॥२॥ इति तस्य वचः श्रुत्वा 
योगिसेव्योऽब्रवीद्वचः॥ सडृष्टनाशनंस्तोत्रं श्रृणु देवर्षिसत्तम ॥३॥ 
द्रापरे तु पुरावृतते भ्रष्टराज्यो युधिष्ठिर: भ्रातुभिःसहितो5रण्यं निर्वेदं 
परमययौ॥४॥ तदानीं तु ततः काशीपुराद्यातो महामुनि:॥ मार्कण्डेय 
इति ख्यातो महाशिष्यो महातपाः ॥५॥ तं दृष्ट्या तु समुत्याय 
प्रणिपत्यसुपूजितः॥ किमर्थम्लानवदनएतत्त्वंमा निवेदय॥६॥ युघि- 
हिएउवाचा संकटं मे महत्प्राप्ममेताहक्‌वदनंतत: ॥ एतत्निवारणोपायं 
किद्निद्ब्रृहि महामते ॥७॥ मार्कण्डेय उवाच ॥ आनन्दकानने देवी 
संकटा नाम विश्रुता॥ वरिश्वरोत्तरे भागे चन्द्रेशस्य च पूर्वतः ॥८॥ 
श्रृणुनामाष्टक तस्याः सर्वसिद्धिप्रदं नुणाम्‌। संकटाप्रथमं नाम द्वितीयं 
बिजया तथा॥९॥ तृतीयं कामदा प्रोक्तं चतुर्थ दु:ख हारिणी॥ शर्वाणी 
पञ्चमं नाम षष्ठं कात्यायनी तथा ॥१०॥ सप्तमं भीमनयनासर्वरोगह- 
ष्ट्रम्‌ नामाष्टकमिदं पुण्य त्रिसन्ध्यं श्रद्धयान्वित :॥ १ १॥ यःपठेत्‌ 
पाठयेद्वापि नरो मुच्येत संकटात्‌॥ इत्युत्वा तदृपिश्रेष्ठ:स तु वारा- 
सीं ययौ॥१२॥ तत:संपूज्यतादेवीवीरेश्वससमन्विताम्‌। भुजश्च दश 


नित्यकर्मपद्धति: ३१ 


भिरयुक्तांलोचनत्रितयान्विताम|१३॥ मालाकमण्डलूपेतां वरपद्मग- 
दाधराम्‌॥ त्रिशूलडमरूचापखङ्गचर्मविभूषिताम्‌॥१४॥ इति तस्य 
वच: श्रुत्वा नारदो हर्षितोऽभवत्‌। ततश्चाभयहस्तां तं प्रणम्यविधि- 
नन्दनः।१५।। वसत्रयं गृहीत्वा तु ततो विष्णु पुरं ययौ। एतत्स्तोत्रस्य 
पउनं पुत्रपौत्रादिवर्द्धनम्‌॥१६॥संकष्टनाशन चैव तरिषु लोकेषु विश्रु- 
तमू॥ गोपनीयं प्रयत्मेन महावन्ध्याप्रसूतिकृत्‌॥१७॥ इति श्रीपद्मपु- 
राणे संकटानामाष्टकस्तोत्रं समाप्तम्‌॥ 


ओतत्सदित्यादिकं पठनीयम्‌ 
ओं नमश्चष्डिकायै॥ ओंतत्सदित्युच्ाय्यी। या देवी स्तूयते नित्यं 
बिबुधै्वेदपारणैः सा मे भवतु जिह्वाग्रे ब्रह्मरूपा सरस्वती॥१॥ ओं 
ब्रह्मोवाच जयत्वं देवि चामुण्डे जय भूतातिंहारिणि। जय सर्वगते 
देवि कालरात्रि नमोस्तुते॥ २॥ श्रीमतसुरासुराराध्यामरूणाम्बुरुहस्त- 
नीम्‌। चराचरजगद्धात्रीमम्बिकां प्रणमाम्यहम्‌॥३॥ जयन्तीमङ्गला- 
काली भद्रकाली कपालिनी। दुर्गा शिवा क्षमा धात्री स्वाहा स्वधा 
नमोस्तुते॥४॥ मधुकैटभविध्वंसि विधातृवरदे नम: रूपं देहि जयं 
देहि यशो देहि द्विषो जहि ॥५॥ महिषासुरनिर्णाशि त्रैलोक्यवरदे 

नम:॥रूप०॥६॥ रक्तबीजवधे देविचण्डमुण्डविनाशिनि॥ रूपं०॥७॥ 
शुम्भस्यैवं निशुम्भस्य तथा धूप्राक्षम्दिनी॥ रूपं ० ॥ ८॥ वन्दितांप्रि- 
युगे देवैदेवि सौभाग्यदायिनि॥ रूप॑०॥९॥ अचिन्त्यरूपचरिते सर्व- 
शत्रुविनाशिनि॥रूपं०॥१०॥ नतेभ्यः सर्वदा भक्त्या चण्डिके दुरि- 
तापहे॥रूपं०॥११॥ स्तुवतां भक्तिपूर्व त्वां चण्डिके व्याधिनाशिनि॥ 
रूप०॥१२॥ सुरथस्य समाधश्च दत्तमिष्टं वरं वरम|॥ रूपं०॥१३॥ 
चंडिके सततं ये त्वामर्चयन्तीहभक्तित:॥ रूपं०॥१४॥ देहि सौभा- 
ग्यमारोग्यं देहि देवि परं सुखम्‌॥ रूपं०।१५॥ विधेहि देवि कल्याणं 
विधेहि विपुलां श्रियम्‌ रूपं०।१६॥ चण्डिके सततं दुर्गं जयं 
दास्यसि सर्वदा ॥ रूपं०॥१७॥ विधेहिं द्विषतां नाशं विधेहि बलव- 
र्चसी॥ रूपं०।१८॥ सुरासुरशिरोरतनिधृष्टचरणांबुजे॥रूपं०॥१९॥ 
विद्यावन्त यशस्वंतं लक्ष्मीवन्त जनं कुरू।। रूपं०।२०॥ देवि प्रच- 
ण्डदोर्दण्डदैत्यदर्पनिषूदिनि॥रूपं०॥२१॥ प्रचण्डदैत्यदर्पध्ने चंडिके 
प्रणतोऽस्मि ते॥रूपं० ॥२२॥चतुर्वक्तैश्चतुर्वक्त्र संस्तुते परमेश्वरि- 
॥रूपं० ॥२३॥ कृष्णेन संस्तुते देवि शश्वद्भक्त्या त्वमम्बिके॥- 
रूपं०।२४॥ हिमाचलमुतानाथसंस्तुते परमेश्वरि ॥रूपं दे० ॥२५॥ 

इन्द्राणीपतिसद्भावपूजिते परमेश्वरि॥रूपं देहि०॥२६॥ देवि भक्त- 
जनोद्दामदत्तानन्दोदयेऽम्बिके॥ रूपं०।२७॥ पत्नी मनोरमां देवि 
मनोवृत्त्यनुसारिणीम्‌॥ तारिणी दुर्गसंसारसागरस्याचलोद्भवे॥२८॥ 
इदंस्तोत्रंपठित्वा तु महास्तोत्रं पठेन्नर:॥ सतु सप्तशतीसंख्यावरमा- 
नोति सम्पदाम्‌ ॥ २९॥ नान्यथा फलमप्नोति श्रीशिवस्यानुशासना- 
त्‌ ३०॥ इतिब्रह्माण्डपुराणे मार्कण्डेयब्रहमसंवादे अर्गलास्तोत्रं समा- 
प्रम्‌॥ श्रीजगदंबार्पणमस्तु॥ 


कीलकस्तोत्रम्‌ 
ओंतत्सत्‌। मार्कण्डेय उवाचा विशुद्धज्ञानदेहाय त्रिवेदी दिव्यचक्षु- 
े॥ श्रेय:प्राप्तिनिमित्ताय नमस्सोमार्धधारिणे॥१॥। सर्वमेताद्विजानी- 
यान्मन्त्राणामपि कीलकम्‌॥ सोऽपि क्षेममवाप्नोति सततं जाप्यत- 
त्परः॥२॥ सिद्धयंत्युच्चाटनादीनि कर्माणिसकलान्यपि॥ एतेन स्तुवतां 
देवी स्तोत्रमात्रेण भक्तितः॥३॥ न मन्त्रो नौषधं तस्य न किञ्चिदपि 
विद्यते॥ विना जाप्येन सिध्येत सर्वमुच्चाटनादिकम्‌॥४॥ समग्राण्यपि 
सिध्यन्ति लोकशंकामिमां हरः॥ कृत्वा निमन्त्रयामास सर्वमेवमिदं 
शुभम्‌॥५॥ स्तोत्रं वै चंडिकायास्तु तच्च गुह्यं चकार सः॥ (सम्पूर्ण 

फलमेतेन तत:प्रारभ्यते च तत्‌॥ ऐश्वर्य तत्प्रसादेन सौभाग्यारोग्य- « 
सम्पद:॥) सम्प्राप्नोति सुपुण्येन तां यथावत्नियंत्रणाम॥६॥ सोपि “ 
क्षेममवाप्नोति सर्वमेव न संशयः॥ कृष्णायां वा चतुईश्यामष्टम्यां 
वासमाहितः॥७। ददाति प्रतिगृह्णति नान्यथैषा प्रसीदति॥ इत्थं 
झूपेणकीठेन महादेवेन कीलितम्‌॥८॥ योनिष्कीलां विधायैनां चण्डीं- 
जपतिनित्यशः।। ससिद्धःसगणः सोऽथ गन्धवा जायते ध्रुवम्‌॥९॥ न 
चैवाप्यशुभं तस्य भयं कापि न जायते॥ नापमृत्युवशं याति मृतो 
ोक्षमबाप्ुयात्‌॥१०॥ ज्ञात्वा प्रारभ्य कुर्वीत हयकुर्वाणोविनश्यति॥ 
ततो ज्ञात्वैव सम्पूर्णमिदं प्रारभ्यते बुधैः॥११॥ सौभाग्यादि च यत्‌- 
किञ्चिदृहश्यतेललनाजने॥ तत्सर्व तत्रसादेन तेनजाप्यमिर्दं सदा- 
॥१२॥ शनैस्तु जाप्यमानेऽस्मन्‌ स्तोत्रे सम्पत्तिरूच्चकै:॥ भवत्यैव 
समग्रहि ततः प्रारभ्यमेव तत्‌॥१३॥ ऐश्वर्य यत्प्रसादेन सौभाग्यारो- 
ग्यसम्पदः शत्रुहानिःपरोमोक्ष:स्तूयते सा न किं जनैः॥१४॥ चंडिकां 
त्हृदयेनापियःस्मरेत्‌ सततं नर:॥ हृदिद्यं काममवापोतिह देवी वसेत्‌ 
सदा॥१५॥ अभ्रे वेद महादेव्या कृत्वाकीलकधारणम्‌।। निष्कलिकं 
तथा कृत्वा पठितव्यं समाहितैः॥१६॥ स्वेषां चैव देवानां विद्यानांच 

यशस्विनाम्‌॥ इदं योनिः समाख्याता सर्वमन्त्रेषु गोपिता॥१७॥ इति 
श्रीब्रह्माण्डपुराणे मार्कण्डेयब्रह्मसंवादे कीलकस्तवःसमाप्नः। 


नवग्रहस्तोत्रं पुनःपठनीयम्‌ 


भगवत्या: प्रणामः ` 
सर्वमङ्गलमांगल्ये शिवे सर्वार्थसाधिके] शरण्डये त्रयम्बके गौरी 
नारायणि नमोस्तु ते ॥१॥ 


सरस्वत्या ध्यानम्‌ 
तरूणसकलमिनदु ब्रिश्रती शुभ्रकांति: कुचभरनमितांगी सन्निषण्णा 
सिताब्जे॥ निजकरकमलोद्य्केखनीपुस्तकश्रीः सकलविभवसिद्धयै 
पातु वाग्देवता न:॥१॥ 


सरस्वत्याः प्रणामः 
भद्रकाल्यै नमो नित्यं सरस्वत्यै नमो नम: वेदवेदान्तवेदांगविद्या- 
स्थानेभ्य एव च॥१॥ 


३६ नित्यकर्मपद्धति: 


गरुडस्तोत्रम्‌ 
सुपर्णवैनतेयं च नागारिं नागनाशनम्‌॥ विषान्तकं जितविषमजितं 
विश्वरूपिणम्‌॥१॥ गरूत्मन्तं खगपति तार्य कश्यपनन्दनम्‌॥ द्वाद- 
शैतानिनामानि गरूडस्य महात्मन:॥२॥ यःपठेत्रातरुत्थाय स्रोतो 
वा शयने$पिवा॥ विषं न भ्रमते तस्य तं हिंसंति पन्नगा:॥४॥ संग्रामे 
बिजयस्तस्यबन्धनेमुक्तिमाप्नुयात्‌॥ यात्रायां लभतेसिद्धिंतस्मानि- 
त्यंपठेन्नर:॥४॥ ३० गरुडपुराणेगरु उस्तोत्रंस०। 


मनसाया ध्यानम्‌ 
आस्तीकस्य मुनेमात्रि भगिन्यै वासुकेस्तथा॥ 
जरत्कारमुनेः पल्यै मनसायै नमोस्तु ते ॥१॥ 

व लक्ष्मीध्यानम्‌ 
पाशाक्षमालिकाम्भोजसुणिभिर्याम्यसौम्ययो:॥पद्मासनस्थां ध्यायेच्च 
रियं तरैलोक्यमातरम्‌॥१॥ गौरवर्णा सुरूपां च सर्वालंकारभूषिताम्‌॥ 
गैक्मपदमव्यग्रकरांवरदांदक्षिणेनतु॥२॥ 


नित्यकर्मपद्धति: 


लक्ष्मीप्रार्थना 
नमस्ते सर्वभूतानां वरदासि हरिप्रिये। या गतिस्त्वत्प्रपन्नानां सा मे 
भूयात्त्वदर्चनात्‌॥१॥ धनदायै नमस्तुभ्यं नित्यं पद्मालये रमे॥ भवन्तु 
त्वत्प्रसादान्मे धनधान्यादिसम्पदः॥ २॥ 


गुरूप्रणामः 


अखण्डमलाकारं व्याप्तं येन चराचरम्‌॥ तत्पदं दर्शितं येन तस्मै 
श्रीगुरवे नम:॥१॥ 

विष्णुचरणामृतधारणमन्त्रः 
अकालमृत्युहरणं सर्वव्याधिविनाशनम्‌। विष्णुपादोदकंपीत्वा शिरसा 
धारयाम्यहम्‌॥१॥ 

विप्रपादोदकधारणे मन्त्रः 
विप्रपादोदकक्लिन्ना यावत्तिष्ठति मेदिनी॥ 
तावत्‌ पुष्करपात्रेण पिबन्ति पितरो जलम्‌॥१॥ 

इति नित्यकर्मपद्धतिः सम्पूर्णा। 


खद्रक एवं प्रकाशक; 
खेमराज क्रीळुष्णदार, 
अध्यक्ष : श्रीवेंकटेश्वर ग्रेस, 

